



Misraħ San Ġorġ

L-aktar pjazza ċentrali fil-Belt Valletta hi bla dubju dik li nsibu quddiem il-palazz. Sa minn meta nbniel il-Belt Kapitali tagħna, din kienet iġġib dan l-isem imma hemm min isejhilha Misraħ il-Palazz, anzi biex ngħidu s-sewwa kien hemm żmien fejn il-plakek li juru l-isem ta' din il-pjazza fuq naħa kienu juru li dik hi Pjazza San Ġorġ u fuq in-naħa l-oħra kienu jgħidu li dik il-pjazza kienet iġġib l-isem ta' Misraħ il-Palazz. Illum dan l-iżball ma għadux jeżisti u l-pjazza uffiċjalment tissejjaħ għall-qaddis li semmewha għalih il-Kavallieri ta' Malta.

Il-Palazz

Jiddomina lil din il-pjazza nsibu l-Palazz. Sa minn meta nbniel din il-belt, dan il-bini dejjem kien ta' importanza fit-tmexxija tal-Gżejjer Maltin. Hemm kien jamministra lil pajjiżna kull Gran Mastru minn La Cassier 'il quddiem. Kien il-Gran Mastru Pietro del Monte, dak li kompli x-xogħol, jew aħjar fi żmien kompli x-xogħol fuq il-belt mibnija mill-Ġentlomi għall-Ġentlomi, li tefa' għajnejh fuq din il-biċċa art u holom li sewwasew fil-qalba tal-belt jinbena palazz li jservi għall-amministrazzjoni tal-pajjiż.

La Cassier bena l-palazz originali fuq pjanta tal-Malti Ġlorju Cassar. Maż-żmien dan il-palazz tkabbar u kompli jisseb-



Kien hemm żmien fejn il-plakek li juru l-isem ta' din il-pjazza fuq naħa kienu juru li dik hi Pjazza San Ġorġ u fuq in-naħa l-oħra kienu jgħidu li dik il-pjazza kienet iġġib l-isem ta' Misraħ il-Palazz

bah biex hu dak li hu illum. Ejjew inhallu żmien il-Franċiżi għaliex dawn kienu snin ta' taqlib politiku minkejja li kienu qosra. Mad-dahla tat-tmexxija Brittanika fuq pajjiżna, dan il-Palazz sar il-Palazz tal-Gvernatur. Għal darba oħra sar il-post tat-tmexxija. Sa ftit snin ilu l-Parlament Malti kellu postu f'dan il-bini, anzi ngħidu li żewġ swali minnu ser-vev bhala sede tal-Parlament Malti sakemm fl-2015 dan bidel postu u mar fid-dahla tal-Belt fil-bini ta' Renzo Piano.

Sal-lum dan il-palazz għadu jservi bhala uffiċċju tal-President ta' Malta. Fih ukoll insibu l-Armerija li tista' tiftaħar b'wahda mill-akbar kollezzjonijiet ta' armi fid-dinja.

Main Guard

Sewwasew faċċata tal-palazz insibu binja li meta tqabbilha mal-maestrija tal-palazz tidher umli. Qed nirreferi għal dik il-binja li nsejthulha l-*Main Guard*. Dan il-bini sar biex iservi bhala post għall-gwardja li kienet taqdi lill-palazz u thares lill-Gran


Mastru u lid-dinjitarji l-oħra kollha li kienu jkunu fil-palazz.

Isem din il-binja originarjament kien *Guardia della Piazza*. Il-portiku li naraw illum fil-faċċata tal-*Main Guard* mhux minn dejjem kien hemm, anzi ma huwiex parti mill-pjanta originali. Dan żdied fl-1814 mill-Inglizi, kif turi biċ-ċar l-arma minquxa fil-ġebel li tidher fuq dan il-portiku.

Dejjem affaxxinani l-fatt li dan il-bini hu mibni fuq sular wiehed mill-parti tal-faċċata, haġa rarissima fil-Belt Valletta fejn l-ispazju hu limitat. Naf li fil-Belt hemm dar fi Triq l-Ifran, kantuniera ma' Triq San Duminku li wkoll għandha sular wiehed biss.

Ġrajjet importanti

F'din il-pjazza sehew xi whud mill-ġrajjet ta' pajjiżna li baqgħu mnizzlin fl-istorja. Fiż-żewġ itruf tal-bini tal-*Main Guard* naraw żewġ funtani mill-isbaħ li kwazi huma l-uniċi dekorazzjonijiet ma' din il-faċċata.



Fr. Reno Muscat
renosop@gmail.com

Kien propju f'din il-pjazza li meta fl-1614 tlesta l-akwadott kien jasal l-ilma mir-Rabat għall-Belt. Sena wara saret funtana mill-isbaħ biex tfakkar dan l-avveniment għax sa dak iż-żmien il-Belt Valletta kienet tiddependi biss mill-ilma tal-bjar. Fejn il-funtana saret ukoll kolonna bid-delfini skolpiti fuqha biex tfakkar il-wasla tal-ilma hemmhekk. Illum dik il-funtana tinstab fi ġnien San Filippu fil-Furjana filwaqt li l-kolonna jingħad li tnehhiet mill-post fi żmien il-Kavallieri stess, aktarx fi żmien Pinto.

Meta fl-1882 f'Malta dahal id-dawl elettriku dan il-misraħ kien minn tal-ewwel li gie mdawwal. Fil-fatt f'dik is-sena stess saru l-fanali tad-dawl elettriku hemmhekk biex idawlu lil dan il-misraħ matul il-lejl.

Din il-pjazza illum reġa' tpoġġa fiha l-monument tas-

Sette Giugno. Hawnhekk kien il-post fejn ra folol jifirhu imma ra wkoll il-folol jiggieldu għad-drittijiet tagħhom bħall-ġrajja tas-7 ta' Ġunju 1919, ġrajja mdejjema li wasslet lill-hakkie-ma ta' dak iż-żmien jagħtu lil Malta Kostituzzjoni fl-1921. Illum il-monument tal-artist Anton Agius jinsab f'Misraħ San Ġorġ biex ifakkar din il-biċċa mill-istorja ta' Malta.

F'din il-pjazza wkoll pajjiżna kien onorat bil-midalja tal-*George Cross*. It-tieni gwerra dinjija xejn ma kienet hanina għalina l-Maltin u biex jiġi rikonoxxut il-kuraġġ li bih issieltu l-Maltin spalla ma' spalla mal-Brittanici, gew onorati b'din il-midalja li turi qlubija. Kien propju f'din il-pjazza, mimlija terrapien u dak kollu li halliet il-gwerra li nhar il-15 ta' April 1942 pajjiżna ngħata din il-midalja li sal-lum għadha tidher fuq il-bandiera nazzjonali tagħna.

Dan l-avveniment għadu mfakkar permezz ta' rhama li nsibu f'dan il-misraħ mal-hajt tal-Palazz. Haġa oħra li rajna f'din il-pjazza hi t-tapit tal-fjuri li kesa l-art tagħha, haġa li qatt ma konna rajnieha qabel.

Illum Misraħ San Ġorġ ingħata id-dehra li tixraqlu, misraħ, li sewwasew ifisser post fejn tistrieħ. Fih insibu bankijiet fejn wiehed jista' jpoġġi bil-qegħda u josserva l-hajja għad-dejja minn dan il-post ċentrali fil-belt kapitali tagħna.